

Hóast fleiri óhapp í Lopra:

# Tað sær sera áhugavert út

Lok er lagt á boriholið í Lopra. Hetta er í hvussu er niðurstøðan, tá talan er um at fáa upplýsingar út um, hvussu gongst við boringini. Kortini hevir tað eydnast Sosialinum at fáa so mikið at vita, at undirgrundin er sera áhugavert.

JAN MULLER

Boringin í Lopra gjørdist tungur byrður. Í hvussu er í byrjanini Verkætlanin kom ikki í gongd fyrr enn væl seinni enn ætlað. Síðani hava verið fleiri stórir og minni óhapp, sum hava seinnað boringini. Kortini tykist tað ikki, sum teir, ið gjalda fyri boringina og teir, sum standa fyri henni, hava mist mótið. Tvørturímóti bendir ókkurt á, at tað sær sera áhugavert út tess longur niður borurin kemur. Hetta er tann myndin, sum Sosialurin hevir kunnað sett saman við at fylgja gongdini so og so.

Men lat okkum beinanvegin siga, at tað er so gott sum ómøguligt at fáa nakað itókiligt at vita frá teimum, sum vara av, tað veri seg hjá Dopas, Danop, Maersk, Oljufyrstingini ella hjá øðrum. Øll tykjast fólkin, sum hava við boringina at gera, at liva upp til kravið um, at einki skal út til almenningin enn Oljufeløgin, sum gjalda fyri boringina, hava krav uppá, at alt verður hildið loyniligt.

Men eins og við øllum øðrum er tað so gott sum ómøguligt at halda alt loyniligt. Tað vil altíð vera ókkurt, sum kemur út so ella so.

Jørgen Nørgaard frá danska orkumálaráðnum og Magni Arge, báðir limir í Oljuraðleggingarnevndini vitja í Lopra. Mynd jan



Mark Rutchinsky, sum stendur fyri arbeiðinum hjá Danop í Lopra her við eini av teimum dýru borikrúunum, sum verða brúktar í boringini. Mynd jan

Tað, sum Sosialurin hevir klarað at pentað saman í so máta, er kanska ikki so nógv, men vit hava so fingið frættir av, at tað gongur væl í Lopra. Hóast einstøk óhapp. Tosað verður um, at komið er íggjøgnum basaltíð fyri eini tíð síðani, og at tað nú verður borað gjøgnum hleytari lög. Hetta tykist eisini skjótleikin í boringini at vera eitt prógv um.

Socialurin hevir frætt, at tað sær so mikið áhugavert



Nýggjborirør komu úr Aberdeen í vikuskiftinum, eftir at flestu av rørunum finga skaða í farnu viku, ta boristrongurin brotnaði og rørun datu niður í holið. Mynd jan

### Tøgnarskið

Mark Rutchinsky er kanadamaður og hevir arbeiði hjá Danop í nokur ár. Hann stendur fyri arbeiðinum hjá Danop í Lopra. Hann sigur seg einki kunna siga um úrslitið higartil. Teir hava bundið seg til tøgnarskið og hava skrivað undir uppa tað.

Hann veltar, at henda boringin er eitt sindur óvirs, enn tað teir fyrr hava arbeiði við og í so máta er hon sera áhugavert og spennandi.

Arne Rosenkrands Larsen frá Dopas, sum stendur fyri hesi verkætlanini veltar, at teir hava havt enn eitt óhapp og at boringin tiskil hevir verið stæðað í nakrar dagar.

Herfyri brotnaði sjálvur boristrongurin til borirøri og hesi, sum eru 2 kilometrar long, dattu nakrar metrar niður í holið. Tey skaddust av fallinum og neyðugt varð at fáa nýggj borirør úr Skotlandi.

Í vikuskiftinum kom fyri fyrstu ferð eitt supplyskip til Føroya við úgerð. Tað var Highland Sprite, sum kom við nýggjum rørum úr Aberdeen.

Hóast óhappið gekst væl í hond at fáa arbeiðið í gongd aftur og boringin kundi byrja aftur í vikuskiftinum.

Arne Rosenkrands sigur, at tað hava verið fleiri

tekniskir trupuleikar síðani teir byrjaðu, men hesar hava teir megnað at umvæla og gera aftur, soleiðis at boringin nu koyrir sum hon skal.

Endamálið er at bora umleið 3500 metrar niður í undirgrundina. Holið frá 1981 var góðar 2000 metrar so talan er í veruleikanum um at bora einar 1400 metrar í hesi atlogu. At byrja við gekst í so spakuliga, boraðir vóru einir 40-50 metrar um samdøgrið ella millum 1-2 metrar um tíman. Basaltíð varð so mikið hart, at her var lítið annað enn at hava tøl. Eftir tí sum Sosialurin hevir skilt, so hevir gingið betri at bora tess longur niður teir eru komnir. Um hetta er tí at teir duga betri at arbeiða og brúka úgerðina ella hetta er tí, at tilfarir rætt og slætt er hleytari at bora íggjøgnum er ringt at fáa nakað at vita um.

Vit hava tó skilt, at tað gongur skjótari, tí tilfarir er bleytari.

Ein spurningur, sum eisini hevir verið frammi, er um peningurin, umleið 30 mill. kr., sum oljufeløgin hava jattað til boringina, er nógv mikið til at bora heilt niður. Her má ein rokna við, at seinkingin og óhappini hava kostað so mikið, at oljufeløgin eftir øllum at døma longu hava jattað at skjóta meira pengar í Og

hava tey gjørt tað, so merkið tað helst eisini, at úrslitið higartil er so mikið áhugavert, at tað er vert at brúka fleiri pengar uppá arbeiðið.

Men sum sagt, Arne Rosenkrands og aðrir vit tosa við vilja einki siga. Bara at tað gongur niðureftir.

Áttalin var at koma á mál tvis niður á 500 metrar um miðjan september, men við teimum óhappum sum hava verið, verður helst talið um ein seinni dato. Arne Rosenkrands sigur seg ikki vóna, at tað verður neyðugt at skula bora heilt út í október mánað.

Útgerð á rannsóknarstovuni í Lopra, sum verður brúkt til at kanna tilfarir, ið kenur upp úr boriholinum. Mynd jan

